

ಕರ್ನಾಟಕ ಲೋಕಾಯುಕ್ತ

ನಂ.ಕಂಪ್ಲೆಂಟ್/ಉಪಲೋಕ್/ಬಿಡಿ-3519/2015/ಡಿಆರ್‌ಇ-1

ಬಹುಮಹಡಿಗಳ ಕಟ್ಟಡ,
ಡಾ:ಅಂಬೇಡ್ಕರ್ ವೀದಿ,
ಬೆಂಗಳೂರು.
ದಿನಾಂಕ: 20/4/2018

ಕರ್ನಾಟಕ ಲೋಕಾಯುಕ್ತ ಕಾಯಿದೆ, 1984 ರ ಕಲಂ 12(3) ರನ್ವಯ ವರದಿ

ವಿಷಯ: ಶ್ರೀ.ಎ.ಎನ್.ಸುರೇಶ್, ಕಾರ್ಯದರ್ಶಿ, ದಿದ್ದಿಗಿ ಗ್ರಾಮಪಂಚಾಯಿತಿ, ಜಗಳೂರು ತಾಲ್ಲೂಕು, ಮತ್ತು (2) ಶ್ರೀಮತಿ.ರೇಖಮ್ಮ, ಅಧ್ಯಕ್ಷರು, ದಿದ್ದಿಗಿ ಗ್ರಾಮಪಂಚಾಯಿತಿ, ಜಗಳೂರು ತಾಲ್ಲೂಕು, ದಾವಣಗೆರೆ ಜಿಲ್ಲೆ, - ಇವರ ವಿರುದ್ಧದ ನಡವಳಿ ಕುರಿತು.

1. ಶ್ರೀ.ಶಿವಕುಮಾರನಾಯ್ಕ ಡಿ ಬಿನ್ ಡಿ.ದೇವ್ಲಾನಾಯ್ಕ, ಮಾಚಿಹಳ್ಳಿ ತಾಂಡಾ, ಹರಪನಹಳ್ಳಿ ತಾಲ್ಲೂಕು, ದಾವಣಗೆರೆ ಜಿಲ್ಲೆ, (ಇನ್ನು ಮುಂದೆ ದೂರುದಾರರು ಎಂದು ಕರೆಯಲ್ಪಡುತ್ತಾರೆ) ಇವರು ಶ್ರೀ.ಎ.ಎನ್.ಸುರೇಶ್, ಕಾರ್ಯದರ್ಶಿ, ದಿದ್ದಿಗಿ ಗ್ರಾಮಪಂಚಾಯಿತಿ, ಜಗಳೂರು ತಾಲ್ಲೂಕು, (2) ಶ್ರೀ.ಎನ್.ಪರಮೇಶ ನಾಯ್ಕ, ಕಿರಿಯ ಅಭಿಯಂತರರು, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಜಗಳೂರು, ಮತ್ತು (3) ಶ್ರೀಮತಿ.ರೇಖಮ್ಮ, ಅಧ್ಯಕ್ಷರು, ದಿದ್ದಿಗಿ ಗ್ರಾಮಪಂಚಾಯಿತಿ, ಜಗಳೂರು ತಾಲ್ಲೂಕು, ದಾವಣಗೆರೆ ಜಿಲ್ಲೆ, (ಇನ್ನು ಮುಂದೆ ಎದುರುದಾರರು ಎಂದು ಕರೆಯಲ್ಪಡುತ್ತಾರೆ) ಇವರ ವಿರುದ್ಧ ದೂರು ಸಲ್ಲಿಸಿದ ಮೇರೆಗೆ, ಕರ್ನಾಟಕ ಲೋಕಾಯುಕ್ತ ಕಾಯಿದೆ 1984 ರ ಕಲಂ 9 ರಡಿಯಲ್ಲಿ ದತ್ತವಾದ ಅಧಿಕಾರ ಚಲಾಯಿಸಿ, ವಿಚಾರಣೆಗೆ ತೆಗೆದುಕೊಂಡು ತನಿಖೆ ಮಾಡಿದೆ.
2. ದೂರುದಾರರು ತಮ್ಮ ದೂರಿನಲ್ಲಿ ಎಂ.ಜಿ.ಎನ್.ಆರ್.ಇ.ಜಿ.ಎ. ಯೋಜನೆಯಡಿ ಹುಚ್ಚಂಗಿಪುರ ಗ್ರಾಮದ ಕೇಶಪ್ಪರ ಹೊಲದ ಹತ್ತಿರವಿರುವ ಗೋಕಟ್ಟೆ ವಿಸ್ತರಣೆ ಕಾಮಗಾರಿಗೆ ಅಗತ್ಯವಾದ ಎಂಗೇಜಿಂಗ್ ಟ್ರಾಕ್ಟರ್ 149 ಗಂಟೆ, ಬೋಲ್ಡರ್ಸ್ 112 ನಂ. ಸಾಮಗ್ರಿಗಳನ್ನು ಪೂರೈಸಲು (ಟೆಂಡರ್) ದರಪಟ್ಟಿಯನ್ನು ಕರೆದಿದ್ದು, 2ನೇ ಎದುರುದಾರರು ತಮ್ಮ ತಮ್ಮನಾದ ಶ್ರೀ.ಎ.ಕೆ.ಲೋಹಿತ್ ನಾಯ್ಕ ಮತ್ತು ಅಳಿಯನಾದ ಶ್ರೀ.ಜಿ.ಅಶೋಕ್ ಎಂಬುವರಿಂದ ದಿ.2/11/2013 ರಂದು ಕೊಟೇಷನ್ ಸಲ್ಲಿಸಿದ್ದು, ಮತ್ತೊಬ್ಬ ಶ್ರೀ.ನರೇಂದ್ರ ಎಂಬ ಗುತ್ತಿಗೆದಾರ ದಿ.3/11/2013 ರಂದು ಕೊಟೇಷನ್ ಸಲ್ಲಿಸಿರುತ್ತಾರೆ. ದರಪಟ್ಟಿಯನ್ನು ಓಪನ್ ಮಾಡಲು ದಿ.11/11/2013 ನಿಗದಿ ಪಡಿಸಿದ್ದು, ಎದುರುದಾರರು ಮುಂಚಿತವಾಗಿಯೇ ದಿ.3/11/2013 ರಂದು ಟೆಂಡರ್ ಓಪನ್ ಮಾಡಿ, ಶ್ರೀ.ಎ.ಕೆ.ಲೋಹಿತ್ ನಾಯ್ಕ ರವರಿಗೆ ಸಾಮಗ್ರಿಗಳ ಪೂರೈಕೆಗೆ ಆದೇಶ ನೀಡಿ, 1ನೇ ಎದುರುದಾರರು ದಿ.11/11/2013 ರಂದು ಕ್ರೆಡಿಟ್ ಬಿಲ್ ಪಡೆದು ಹಣವನ್ನು ಜಮಾ ಮಾಡಿರುತ್ತಾರೆ ಹಾಗೂ 2ನೇ ಎದುರುದಾರರು ತಮ್ಮ ಅಳಿಯಂದಿರ ಹೆಸರಿಗೆ ಸುಮಾರು 2 ಕೋಟಿಯಷ್ಟು ಹಣ ಜಮಾ ಮಾಡಿರುತ್ತಾರೆಂದು ಆಪಾದನೆ ಮಾಡಿ ದೂರನ್ನು ಸಲ್ಲಿಸಿರುತ್ತಾರೆ.

3. ದೂರುದಾರರ ದೂರಿನ ಮೇಲೆ ಆಕ್ಷೇಪಣೆಯನ್ನು ಸಲ್ಲಿಸುವಂತೆ ಎದುರುದಾರರಿಗೆ ಆದೇಶಿಸಲಾಗಿತ್ತು. 1ನೇ ಎದುರುದಾರರು ತನ್ನ ಆಕ್ಷೇಪಣೆಯಲ್ಲಿ 2011-12 ರಿಂದ 2013-14ರ ಸಾಲಿಗೆ ಸಂಬಂಧಿಸಿದಂತೆ ಎಂ.ಜಿ.ಎನ್.ಆರ್.ಇ.ಜಿ.ಎ ಯೋಜನೆಯಡಿ ಅನುಷ್ಠಾನಗೊಳಿಸಿದ ಕಾಮಗಾರಿಗಳಿಗೆ ಅಗತ್ಯವೆನಿಸಿದ ಸಾಮಗ್ರಿ ಖರೀದಿ ಸಂಬಂಧ ದರ ಪಟ್ಟಿಯನ್ನು ಪಂಚಾಯಿತಿ ಪ್ರಕಟಣೆ ಮೂಲಕ ಆಹ್ವಾನಿಸಿ ಸಿವಿಲ್ ಗುತ್ತಿಗೆದಾರರು ಮತ್ತು ಕಟ್ಟಡ ಸಾಮಗ್ರಿ ಸರಬರಾಜುದಾರರಿಗೆ ದರ ಪಟ್ಟಿಯನ್ನು ಪಡೆದು ತುಲನಾತ್ಮಕ ದರಪಟ್ಟಿಯನ್ನು ತಯಾರಿಸಿ ಕಡಿಮೆ ಇರುವ ಗುತ್ತಿಗೆದಾರರನ್ನು ಆಯ್ಕೆ ಮಾಡಿ ಸರಬರಾಜು ಕೋರಿ ಆದೇಶ ನೀಡಿ ಸರಬರಾಜು ಪೂರೈಕೆಯಾದ ನಂತರ ಅವರಿಂದ ಕ್ಯಾಷ್ ಬಿಲ್ಲನ್ನು ಪಡೆದು ಅಂತಹ ಸರಬರಾಜುದಾರರಿಗೆ ಸಂಬಂಧಿಸಿದ ಸಾಮಗ್ರಿ ಬಿಲ್ಲನ್ನು ಪಾವತಿಸಲು ಅಧ್ಯಕ್ಷರ ಸಮಕ್ಷಮ ಕ್ರಮ ಕೈಗೊಂಡು ಹಣ ಪಾವತಿ ಮಾಡಲಾಗಿದೆಯೆಂದು ಹೇಳಿರುತ್ತಾರೆ.
4. 2ನೇ ಎದುರುದಾರರು ತನ್ನ ಆಕ್ಷೇಪಣೆಯಲ್ಲಿ ಎಂ.ಜಿ.ಎನ್.ಆರ್.ಇ.ಜಿ.ಎಸ್. ಯೋಜನೆಯಡಿಯಲ್ಲಿ ಪ್ರಕ್ರಿಯೆಯು ಸಂಪೂರ್ಣವಾಗಿ ಗ್ರಾಮಪಂಚಾಯಿತಿ ಆಡಳಿತ ವ್ಯವಸ್ಥೆಯಡಿಯಲ್ಲಿ ನಡೆಯುತ್ತದೆ. ಕಾರ್ಯದರ್ಶಿ ಮತ್ತು ತಾಂತ್ರಿಕ ಸಹಾಯಕ ಇಂಜಿನಿಯರ್ ಟೆಂಡರ್ ತುಲನಾತ್ಮಕ ಪಟ್ಟಿಗೆ ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತ್ ಇವರು ಅನುಮೋದನೆ ನೀಡಿರುತ್ತಾರೆ. ದೂರುದಾರರು ತಿಳಿಸಿರುವಂತೆ ಎ.ಕೆ.ಲೋಹಿತ್ ನಾಯಕ್ ಮತ್ತು ಜಿ.ಅಶೋಕ್ ಇವರುಗಳು 2ನೇ ಎದುರುದಾರರಿಗೆ ಸಂಬಂಧಿಸಿರುವುದಿಲ್ಲ. ಅವರುಗಳು ಸಾರ್ವಜನಿಕವಾಗಿ ಸರ್ಕಾರಿ ಕಾಮಗಾರಿ ಕೆಲಸಗಳನ್ನು ಮಾಡುವ ಗುತ್ತಿಗೆ ಪರವಾನಗಿಯನ್ನು ಹೊಂದಿರುತ್ತಾರೆ. ಆರೋಪ ಮಾಡಲಾದಂತಹ ವ್ಯಕ್ತಿಯು ಈ ಹಿಂದೆ ಜಗಳೂರು ತಾಲ್ಲೂಕು, ದೊಣ್ಣೆಹಳ್ಳಿ ಗ್ರಾಮಪಂಚಾಯಿತಿ ವ್ಯಾಪ್ತಿಯಲ್ಲಿ ಎಂ.ಜಿ.ಎನ್.ಆರ್.ಇ.ಜಿ.ಎಸ್. ಇಂಜಿನಿಯರ್ ಆಗಿ ಕಾರ್ಯ ನಿರ್ವಹಿಸುತ್ತಿರುವಾಗ ಕರ್ತವ್ಯದಲ್ಲಿ ಲೋಪವನ್ನೆಸಗಿರುತ್ತಾರೆ. ಈ ಬಗ್ಗೆ ಜಗಳೂರು ಪೊಲೀಸ್ ಠಾಣೆಯಲ್ಲಿ ಮೊಕದ್ದಮೆ ದಾಖಲಾಗಿರುತ್ತದೆ. ವಿನಾಕಾರಣ ಸರ್ಕಾರಿ ಸೇವೆಗೆ ಅಡ್ಡಿಪಡಿಸಲು ಹಾಗೂ ಮಾನಸಿಕ ತೊಂದರೆ ನೀಡಲು ದೂರನ್ನು ನೀಡಿರುತ್ತಾರೆಂದು ಹೇಳಿರುತ್ತಾರೆ.
5. ಎದುರುದಾರರ ಆಕ್ಷೇಪಣೆಯ ಮೇಲೆ ದೂರುದಾರರು ಪ್ರತ್ಯುತ್ತರವನ್ನು ಸಲ್ಲಿಸಿದ್ದು, ಪ್ರತ್ಯುತ್ತರದಲ್ಲಿ ಎದುರುದಾರರು ತಪ್ಪು ಮಾಹಿತಿಯನ್ನು ನೀಡಿರುತ್ತಾರೆ. ಆದ್ದರಿಂದ ದೂರುದಾರರ ದೂರಿನ ಬಗ್ಗೆ ತನಿಖೆ ನಡೆಸಿ ವರದಿ ಸಲ್ಲಿಸುವಂತೆ ಪೊಲೀಸ್ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ, ದಾವಣಗೆರೆ ಇವರಿಗೆ ಆದೇಶಿಸಲಾಗಿತ್ತು.
6. ಪೊಲೀಸ್ ಅಧೀಕ್ಷಕರು ಪೊಲೀಸ್ ನಿರೀಕ್ಷಕರ ಮೂಲಕ ತನಿಖೆಯನ್ನು ನಡೆಸಿ ವರದಿಯನ್ನು ಸಲ್ಲಿಸಿದ್ದು, ವರದಿಯಲ್ಲಿ ಈ ಕೆಳಗಿನಂತೆ ಅಭಿಪ್ರಾಯವನ್ನು ನೀಡಿರುತ್ತಾರೆ.

i. 2013-14ನೇ ಸಾಲಿನಲ್ಲಿ ಎಂ.ಜಿ.ಎನ್.ಆರ್.ಇ.ಜಿ.ಎ.ಯೋಜನೆಯಡಿಯಲ್ಲಿ ಸಾಮಗ್ರಿ ಖರೀದಿಗೆ ಸಂಬಂಧಪಟ್ಟಂತೆ ಜಗಳೂರು ತಾಲ್ಲೂಕು ದಿಡ್ಡಿಗಿ ಗ್ರಾಮಪಂಚಾಯಿತಿ ವ್ಯಾಪ್ತಿಯ ಉಚ್ಚಂಗಿಪುರ ಗ್ರಾಮದ ಕೇಶವ್ವರ ಹೊಲದ ಹತ್ತಿರವಿರುವ ಗೋಕಟ್ಟೆಯ ವಿಸ್ತರಣೆ ಕಾಮಗಾರಿಯ ಬಗ್ಗೆ ಸಾಮಗ್ರಿ ಖರೀದಿಸುವ ಸಂಬಂಧ ದಿಡ್ಡಿಗಿ ಗ್ರಾಮ

ಪಂಚಾಯತಿಯ ಪಿ.ಡಿ.ಓ.ರವರಾದ ಶ್ರೀ.ಸುರೇಶ್‌ರವರು ದಿ.28/10/3 ರಂದು ಪ್ರಕಟಣೆಯನ್ನು ಹೊರಡಿಸಿ ದರಪಟ್ಟಿಯನ್ನು ಸಲ್ಲಿಸಲು ದಿ.11/11/13 ರವರೆಗೆ ಸಮಯವನ್ನು ನೀಡಿದ್ದು, ದಿ.28/10/13 ರಂದು ಹೊರಡಿಸಿದ ಪ್ರಕಟಣೆಯಂತೆ ದಿ.2/11/13 ರಂದು ಇಬ್ಬರು ಹಾಗೂ ದಿ.3/11/13 ರಂದು ಒಬ್ಬರು ಒಟ್ಟು 3 ಜನ ಕೊಟೇಷನ್‌ನ್ನು ಗ್ರಾಮಪಂಚಾಯತಿಗೆ ಸಲ್ಲಿಸಿರುವುದು ಕಂಡುಬರುತ್ತದೆ.

- ii. ಜಗಳೂರು ತಾಲ್ಲೂಕು, ದಿದ್ದಿಗಿ ಗ್ರಾಮ ಪಂಚಾಯತಿಯ ಪಿ.ಡಿ.ಓ.ರವರಾದ ಶ್ರೀ.ಸುರೇಶ್ ಹಾಗೂ ಗ್ರಾಮಪಂಚಾಯತಿ ಅಧ್ಯಕ್ಷ ಶ್ರೀಮತಿ.ರೇಖಮ್ಮ ಇವರು ದಿ.2/11/13 ರಂದು ಗ್ರಾಮಪಂಚಾಯತಿಯ ಸಾಮಾನ್ಯ ಸಭೆಯನ್ನು ಕರೆದು ಈಗಾಗಲೇ ದಿ.11/11/13 ರವರೆಗೆ ಕೊಟೇಷನ್ ಸಲ್ಲಿಸಲು ಸಮಯ ನಿಗದಿ ಮಾಡಿದ್ದು, ಆದರೆ ಕೂಲಿ ಕಾರ್ಮಿಕರ ಕೋರಿಕೆಯಂತೆ ಇದೇ ದಿನ ಕೂಲಿ ಕೆಲಸ ನೀಡಬೇಕಾದುದರಿಂದ ದರಪಟ್ಟಿ ಸಲ್ಲಿಸಲು ನಿಗದಿಪಡಿಸಿದ ದಿನಾಂಕವನ್ನು ಕಡಿಗೊಳಿಸಿ ದಿ.3/11/13 ರಂದೇ ಕೊನೆ ದಿನಾಂಕವೆಂದು ತೀರ್ಮಾನ ಕೈಗೊಂಡಿರುವುದು ವಿಚಾರಣಾಧಿಕಾರಿಯವರ ವಿಚಾರಣಾ ವರದಿಯಿಂದ ತಿಳಿದುಬರುತ್ತದೆ.
- iii. ದರಪಟ್ಟಿ ಸಲ್ಲಿಸಿದವರ ಪೈಕಿ ಶ್ರೀ.ಎ.ಕೆ.ಲೋಹಿತನಾಯ್ಕ ಇವರು ರೂ.64,120/-, ಶ್ರೀ.ಜಿ.ಅಶೋಕ್ ಇವರು ರೂ.64,865/- ಹಾಗೂ ಶ್ರೀ.ನರೇಂದ್ರ ಎಂಬುವರು ರೂ.65,425/- ಗಳ ದರಪಟ್ಟಿಯನ್ನು ನೀಡಿದ್ದು, ಅದರಲ್ಲಿ ಶ್ರೀ.ಲೋಹಿತನಾಯ್ಕ ಇವರು ನೀಡಿರುವ ದರಪಟ್ಟಿಯ ಮೊತ್ತ ರೂ.64,120/- ಕಡಿಮೆಯಾದ್ದರಿಂದ, ಸದರಿಯವರಿಗೆ ಸಾಮಗ್ರಿ ಪೂರೈಕೆ ಆದೇಶ ನೀಡಿರುತ್ತಾರೆ. ಆದರೆ ತುಲನಾತ್ಮಕ ಶಿಫಾರಸ್ಸಿಗೆ ಕಾರ್ಯನಿರ್ವಾಹಕ ಅಧಿಕಾರಿಯವರ ಅನುಮತಿ ಪಡೆಯದೆ ಇರುವುದು ವಿಚಾರಣಾ ವರದಿಯಿಂದ ಕಂಡುಬರುತ್ತದೆ.
- iv. ಈ ಬಗ್ಗೆ ವಿಚಾರಣಾಧಿಕಾರಿಯವರು ಜಗಳೂರು ತಾಲ್ಲೂಕು ಕಾರ್ಯನಿರ್ವಾಹಕ ಅಧಿಕಾರಿಯಾದ ಶ್ರೀ.ಲಕ್ಷ್ಮೀಪತಿ ಯವರಿಗೆ ವಿಚಾರಣೆ ಮಾಡಲಾಗಿದ್ದು, ಅವರು ಒಮ್ಮೆ ಸಾಮಗ್ರಿಗಳನ್ನು ಪೂರೈಕೆ ಮಾಡಲು ಪ್ರಕಟಣೆ ಹೊರಡಿಸಿ ಕೊಟೇಷನ್ ಸಲ್ಲಿಸಲು ದಿನಾಂಕ ನಿಗದಿ ಮಾಡಿದರೆ ಅದಕ್ಕೆ ಮುಂಚೆ ಅದನ್ನು ತೆರೆಯುವಂತಿಲ್ಲ. ಆದರೆ ಸದರಿ ಪಿ.ಡಿ.ಓ.ರವರು ನಿಯಮ ಮೀರಿ ನಡೆದುಕೊಂಡು ಕಾರ್ಯನಿರ್ವಹಿಸಿರುತ್ತಾರೆಂದು ತಮ್ಮ ಹೇಳಿಕೆ ನೀಡಿರುವುದು ಕಂಡುಬರುತ್ತದೆ.
- v. ಜಗಳೂರು ತಾಲ್ಲೂಕು, ದಿದ್ದಿಗಿ ಗ್ರಾಮಪಂಚಾಯತಿಯ ಪಿ.ಡಿ.ಓ. ರವರಾದ ಶ್ರೀ.ಸುರೇಶ್ ಹಾಗೂ ಗ್ರಾಮಪಂಚಾಯತಿ ಅಧ್ಯಕ್ಷಿಯಾದ ಶ್ರೀಮತಿ.ರೇಖಮ್ಮ ಇವರು ಪಾಲಿಸಬೇಕಾದ ನಿಯಮವನ್ನು ಸರಿಯಾಗಿ ಪಾಲಿಸದೆ ತನಗೆ ಅನುಕೂಲವಾಗುವ ರೀತಿಯಲ್ಲಿ ಸಾಮಗ್ರಿ ಪೂರೈಕೆಗೆ ಆದೇಶ ನೀಡಿರುವುದು ವಿಚಾರಣಾಧಿಕಾರಿಯವರ ಅಭಿಪ್ರಾಯ ವರದಿಯಲ್ಲಿ ಕಂಡುಬಂದಿರುತ್ತದೆ.
- vi. ಅರ್ಜಿದಾರರು ಆರೋಪಿಸಿದಂತೆ ಸಾಮಗ್ರಿ ಪೂರೈಕೆದಾರರಾದ ಶ್ರೀ.ಲೋಹಿತನಾಯ್ಕ ಹಾಗೂ ಇಂಜಿನಿಯರ್‌ರವರಾದ ಶ್ರೀ.ಪರಮೇಶ್‌ನಾಯ್ಕ ಇವರಿಗೆ ಯಾವುದೇ ಸಂಬಂಧ ಇರುವುದು ಕಂಡುಬಂದಿರುವುದಿಲ್ಲ. ಆದರೆ ಶ್ರೀ.ಸುರೇಶ್, ಪಿ.ಡಿ.ಓ. ಹಾಗೂ ಗ್ರಾಮಪಂಚಾಯತಿ ಅಧ್ಯಕ್ಷಿಯಾದ ಶ್ರೀಮತಿ.ರೇಖಮ್ಮ ಇವರು ದರಪಟ್ಟಿಯನ್ನು ಸಲ್ಲಿಸಲು ದಿ.11/11/2013 ರವರೆಗೆ ಕಾಲಾವಕಾಶವನ್ನು ನೀಡಿದ್ದು, ಆದರೆ ಇದಕ್ಕೂ ಮೊದಲೇ ಅಂದರೆ ದಿ.3/11/13 ರಂದೇ ಕೊನೆ ದಿನಾಂಕವೆಂದು ತೀರ್ಮಾನ

ಕೈಗೊಂಡು ಗ್ರಾಮಪಂಚಾಯತಿಯ ನಿಯಮವನ್ನು ಉಲ್ಲಂಘಿಸಿರುವುದು ವಿಚಾರಣಾಧಿಕಾರಿಯವರ ಅಭಿಪ್ರಾಯ ವರದಿಯಲ್ಲಿ ಕಂಡುಬಂದಿರುತ್ತದೆಯೆಂದು ಹೇಳಿರುತ್ತಾರೆ.

7. ತನಿಖಾಧಿಕಾರಿಯ ವರದಿಯನ್ನು ಪರಿಶೀಲಿಸಿದಾಗ, ದಿದ್ದಿಗಿ ಗ್ರಾಮಪಂಚಾಯತಿಯ ಪಿ.ಡಿ.ಓ.ರವರಾದ ಶ್ರೀ.ಸುರೇಶ್ ಹಾಗೂ ಗ್ರಾಮಪಂಚಾಯತಿಯ ಅಧ್ಯಕ್ಷೆಯಾದ ಶ್ರೀಮತಿ.ರೇಖಮ್ಮ ಇವರು ಪಾಲಿಸಬೇಕಾದ ನಿಯಮವನ್ನು ಸರಿಯಾಗಿ ಪಾಲಿಸದೆ ನಿಯಮವನ್ನು ಉಲ್ಲಂಘಿಸಿರುವುದು ಕಂಡುಬರುತ್ತದೆಯೆಂದು ಹೇಳಿದ್ದು, ಆದ್ದರಿಂದ, ಶ್ರೀಮತಿ.ರೇಖಮ್ಮ ಇವರನ್ನು 3ನೇ ಎದುರುದಾರರನ್ನಾಗಿ ಮಾಡಿ ತನಿಖಾಧಿಕಾರಿಯ ವರದಿಯನ್ನು 1ನೇ ಮತ್ತು 3ನೇ ಎದುರುದಾರರಿಗೆ ಕಳುಹಿಸಿ ಅವರಿಂದ ಆಕ್ಷೇಪಣೆಯನ್ನು ತರಿಸಲಾಗಿರುತ್ತದೆ.
8. 1 ಮತ್ತು 3ನೇ ಎದುರುದಾರರು ಆಕ್ಷೇಪಣೆಯನ್ನು ಸಲ್ಲಿಸಿದ್ದು, ಆಕ್ಷೇಪಣೆಯಲ್ಲಿ 2013-14ನೇ ಸಾಲಿನಲ್ಲಿ ಎಂ.ಜಿ.ಎನ್.ಆರ್.ಇ.ಜಿ.ಎ ಯೋಜನೆಯಡಿಯಲ್ಲಿ ಉಚ್ಚಂಗಿಪುರ ಗ್ರಾಮದ ಕೇಶಪ್ಪನ ಹೊಲದ ಹತ್ತಿರವಿರುವ ಗೋಕಟ್ಟೆ ವಿಸ್ತರಣೆ ಕಾಮಗಾರಿಯಲ್ಲಿ ಸಾಮಗ್ರಿ ಖರೀದಿ ಸಂಬಂಧ ಪ್ರಕರಣೆಯಲ್ಲಿ ದರ ಪಟ್ಟಿ ಸಲ್ಲಿಸಲು ದಿ.11/11/13 ರಲ್ಲಿ ತಿಳಿಸಿದ್ದು, ಕೂಲಿ ಮಿತ್ರರಿಗೆ ಬೇಡಿಕೆ ಸಲ್ಲಿಸಿದ ದಿನಾಂಕದಂದೇ ಕೆಲಸ ನೀಡಬೇಕಾಗಿರುವುದರಿಂದ, ಸಾಮಗ್ರಿ ಸರಬರಾಜು ಸದರಿ ದಿನಾಂಕದಂದು ಅವಶ್ಯಕತೆ ಇರುವುದರಿಂದ, ದಿ.2/11/13 ರಂದು ನಡೆದ ಸಾಮಾನ್ಯ ಸಭೆಯಲ್ಲಿ ವಿವರವಾಗಿ ಚರ್ಚಿಸಿ ದಿ.3/11/13 ರಂದು ದರಪಟ್ಟಿಯನ್ನು ತೆರೆಯಲು ಅಧ್ಯಕ್ಷರು ಮತ್ತು ದರಪಟ್ಟಿ ಸಲ್ಲಿಸಿದಂತಹ ಸರಬರಾಜುದಾರರು ಮತ್ತು ಸಾರ್ವಜನಿಕರ ಸಮಕ್ಷಮ ದರಪಟ್ಟಿಗಳನ್ನು ತೆರೆದು, ತುಲನಾತ್ಮಕ ಪಟ್ಟಿಯನ್ನು ತಯಾರಿಸಿ, ಕಡಿಮೆ ದರಪಟ್ಟಿಯಲ್ಲಿನ ಸಾಮಗ್ರಿದಾರರಿಗೆ ಸಾಮಗ್ರಿ ಪೂರೈಕೆ ಆದೇಶ ನೀಡಲು ಮತ್ತು ನಿಗದಿತ ದಿನಾಂಕದಂದು ಕೆಲಸ ಪ್ರಾರಂಭಿಸಲು ಸಭೆಯು ಸರ್ವಾನುಮತದಿಂದ ತೀರ್ಮಾನಿಸಲಾಯಿತು. ಸದರಿ ತೀರ್ಮಾನದಂತೆ ಕ್ರಮ ವಹಿಸಲಾಗಿದೆಯೆಂದು ಹೇಳಿರುತ್ತಾರೆ.
9. ಪೊಲೀಸ್ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ, ದಾವಣಗೆರೆ ಇವರ ವರದಿಯನ್ನು ಪರಿಶೀಲಿಸಿದಾಗ, 1 ಮತ್ತು 3ನೇ ಎದುರುದಾರರು ಈ ಕೆಳಗಿನಂತೆ ಕರ್ತವ್ಯ ಲೋಪ ಹಾಗೂ ದುರ್ನಡತೆ ಎಸಗಿರುವುದು ಕಂಡುಬರುತ್ತದೆ.
 - i. ಗ್ರಾಮಪಂಚಾಯತಿಯ ಕಾಮಗಾರಿಗಳ ಅನುಷ್ಠಾನಗೊಳಿಸಲು ಸಾಮಗ್ರಿ ಖರೀದಿಗಾಗಿ ಪಡೆಯಲಾದ ದರಪಟ್ಟಿಗಳ ತುಲನಾತ್ಮಕ ಪಟ್ಟಿಗೆ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್ ಇವರ ಅನುಮತಿ ಪಡೆಯದೆ ಮತ್ತು ಕಾರ್ಯನಿರ್ವಾಹಕ ಅಧಿಕಾರಿಗಳ ಆಡಳಿತಾತ್ಮಕ ಮಂಜೂರಾತಿಯನ್ನು ಪಡೆಯದೆ ಕರ್ತವ್ಯಲೋಪ ಎಸಗಿರುವುದು ಕಂಡುಬರುತ್ತದೆ.
 - ii. 2013-14ನೇ ಸಾಲಿನ ಎಂ.ಜಿ.ಎನ್.ಆರ್.ಇ.ಜಿ.ಎ, ಯೋಜನೆಯಡಿಯಲ್ಲಿ ಸಾಮಗ್ರಿ ಖರೀದಿಗೆ ಸಂಬಂಧಪಟ್ಟಂತೆ ದಿ.28/10/13 ರಂದು ಪ್ರಕಟಣೆ ಹೊರಡಿಸಿ, ಸದರಿ ಪ್ರಕಟಣೆಯಲ್ಲಿ ದರಪಟ್ಟಿ ಸಲ್ಲಿಸಲು ದಿ.11/11/13 ರಂದು ಅಂತಿಮ ದಿನವೆಂದು ಪ್ರಕಟಿಸಲಾಗಿರುತ್ತದೆ. ತದನಂತರ ದಿ.2/11/13 ರಂದು ದರಪಟ್ಟಿ ಸಂಬಂಧವಾಗಿ ಸಾಮಾನ್ಯ ಸಭೆಯನ್ನು ಕರೆದಿದ್ದು, ಸದರಿ ಸಭೆಯಲ್ಲಿ ಚರ್ಚಿಸಿ ದಿ.3/11/13 ರಂದು ದರಪಟ್ಟಿಯನ್ನು

ತೆರೆದಿರುವುದು ಲೋಕಾಯುಕ್ತ ಪೊಲೀಸರ ವರದಿಯಲ್ಲಿ ಕಂಡುಬರುತ್ತದೆ. ದರಪಟ್ಟಿಯ ಪ್ರಕಟಣೆಯಂತೆ ದಿ.11/11/13 ರ ನಂತರ ನಿಯಮಾನುಸಾರವಾಗಿ ದರಪಟ್ಟಿಯನ್ನು ತೆರೆಯಲು ಅವಕಾಶವಿತ್ತು. ಆದರೆ ಎದುರುದಾರರು ದಿ.3/11/13 ರಂದು ನಿಯಮಬಾಹಿರವಾಗಿ ದರಪಟ್ಟಿಯನ್ನು ತೆರೆದು ಅಧಿಕಾರ ದುರುಪಯೋಗ ಮತ್ತು ಕರ್ತವ್ಯಲೋಪ ಎಸಗಿರುವುದು ಕಂಡುಬರುತ್ತದೆ.


iii. ಜಗಳೂರು ತಾಲ್ಲೂಕು, ದಿದ್ದಿಗೆ ಗ್ರಾಮಪಂಚಾಯಿತಿ ಪಿ.ಡಿ.ಓ ಶ್ರೀ.ಸುರೇಶ್ ಹಾಗೂ ಗ್ರಾಮಪಂಚಾಯಿತಿ ಅಧ್ಯಕ್ಷ ಶ್ರೀಮತಿ.ರೇಖಮ್ಮ ಇವರು ಪಾಲಿಸಬೇಕಾದ ನಿಯಮವನ್ನು ಸರಿಯಾಗಿ ಪಾಲಿಸದೆ ನಿಯಮವನ್ನು ಉಲ್ಲಂಘಿಸಿ ಅವರಿಗೆ ಅನುಕೂಲವಾಗುವ ರೀತಿಯಲ್ಲಿ ಸಾಮಗ್ರಿ ಪೂರೈಕೆಗೆ ಆದೇಶ ನೀಡಿ, ಅಧಿಕಾರ ದುರುಪಯೋಗ ಮತ್ತು ಕರ್ತವ್ಯಲೋಪ ಎಸಗಿರುವುದು ಕರ್ನಾಟಕ ಲೋಕಾಯುಕ್ತ ಪೊಲೀಸರ ವರದಿಯಲ್ಲಿ ಕಂಡುಬರುತ್ತದೆ. ಆದ್ದರಿಂದ, 1 ಮತ್ತು 3ನೇ ಎದುರುದಾರರ ಶಿಸ್ತು ಕ್ರಮಕ್ಕೆ ಭಾದ್ಯಸ್ಥರಾಗಿರುತ್ತಾರೆ.

10. 1ನೇ ಎದುರುದಾರರು ಸಾರ್ವಜನಿಕ/ಸರ್ಕಾರಿ ನೌಕರರಾಗಿದ್ದು, ತಮ್ಮ ಕರ್ತವ್ಯ ಪರಿಪಾಲನೆಯಲ್ಲಿ ನಿಷ್ಠೆಯನ್ನು ತೋರದೆ, ಕರ್ತವ್ಯಲೋಪವೆಸಗಿ, ದುರ್ವರ್ತನೆ ತೋರಿಸಿ, ನಿಯಮಗಳನ್ನು ಉಲ್ಲಂಘಿಸಿ ಸಾರ್ವಜನಿಕ/ಸರ್ಕಾರಿ ನೌಕರರಿಗೆ ತರವಲ್ಲದ ರೀತಿಯಲ್ಲಿ ನಡೆದುಕೊಂಡಿರುವುದು ಮೇಲ್ನೋಟಕ್ಕೆ ಕಂಡುಬರುತ್ತಿರುವುದರಿಂದ, ಕರ್ನಾಟಕ ನಾಗರೀಕ ಸೇವೆ (ನಡತೆ) ನಿಯಮ 1966 ರ ನಿಯಮ 3(1)(ii) ಮತ್ತು (iii) ರನ್ವಯ ಶಿಸ್ತು ಕ್ರಮಕ್ಕೆ ಬಾಧ್ಯರಾಗಿರುತ್ತಾರೆಂದು ಕಂಡುಬಂದಿದ್ದರಿಂದ, ಅವರ ವಿರುದ್ಧ ಶಿಸ್ತು ನಡವಳಿಕೆ ಹೂಡಲು ಮತ್ತು ಹಾಗೆಯೇ ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿರ್ಬಂಧ ಮತ್ತು ಮೇಲ್ಮನವಿ) ನಿಯಮಗಳು, 1957 ರ ನಿಯಮ 14-ಎ ರ ಅಡಿಯಲ್ಲಿ, 1ನೇ ಎದುರುದಾರರ ವಿರುದ್ಧ ವಿಚಾರಣೆ ನಡೆಸಲು ಈ ಪ್ರಾಧಿಕಾರಕ್ಕೆ ಒಪ್ಪಿಸುವಂತೆ, ಕರ್ನಾಟಕ ಲೋಕಾಯುಕ್ತ ಕಾಯಿದೆ ಕಲಂ 12(3) ರನ್ವಯ ಪ್ರದತ್ತವಾದ ಅಧಿಕಾರದಡಿ, ಶಿಸ್ತು ಪ್ರಾಧಿಕಾರಕ್ಕೆ ಶಿಫಾರಸ್ಸು ಮಾಡಿದೆ.

11. 3ನೇ ಎದುರುದಾರರಾದ ಶ್ರೀಮತಿ.ರೇಖಮ್ಮ ಇವರು ಜನಪ್ರತಿನಿಧಿಯಾಗಿದ್ದು, ಅವರ ವಿರುದ್ಧ ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 1993 ಕಲಂ 43ಎ ರನ್ವಯ ಕ್ರಮ ಕೈಗೊಳ್ಳುವಂತೆ ಶಿಫಾರಸ್ಸು ಮಾಡಿದೆ.

12. ಮುಂದುವರೆದು, ಕರ್ನಾಟಕ ಲೋಕಾಯುಕ್ತ ಕಾಯಿದೆ ಕಲಂ 12(4) ರ ಪ್ರಕಾರ, ಶಿಸ್ತು ಪ್ರಾಧಿಕಾರವು ವರದಿಯಂತೆ ಕ್ರಮ ಕೈಗೊಂಡು ಅಥವಾ ಕೈಗೊಳ್ಳಬಹುದಾದ ಕ್ರಮವನ್ನು ಈ ವರದಿ ತಲುಪಿದ ದಿನಾಂಕದಿಂದ ಮೂರು ತಿಂಗಳೊಳಗಾಗಿ ಈ ಪ್ರಾಧಿಕಾರಕ್ಕೆ ತಿಳಿಸಲೂ ಹೇಳಿದೆ.

ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿಸಿದೆ.


(ನ್ಯಾಯಮೂರ್ತಿ ಎನ್.ಆನಂದ್)
ಉಪಲೋಕಾಯುಕ್ತರು, 20/4
ಕರ್ನಾಟಕ ರಾಜ್ಯ, ಬೆಂಗಳೂರು.
20/4

